

# СЯЛЯНСКАЯ НІВА

Няхай жыве  
Беларускі Народ!  
Зямля сялянству  
без выкупу!

АДРЭС РЕДАКЦЫІ І АДМІНІСТРАЦЫІ:

Вільня, Вострабрамскай вул. № 8, кн. 1.  
(Wilno, ulica Ostrobramska Nr. 8, m. 1).  
Рэдакцыя адчынена штодня ад 9 да 3 гадз. апрача свята.  
Рэдактар прыймае ад 12-ай да 2-ой гадзін.

Орган Беларускага Бялянскага Саюза.  
Беларуская палітычная, грамадзяная, літэра-  
турная і гаспадарчая газета.  
— ВЫХОДЗІЕ ў СЕРАДУ І СУБОТУ. —

ПАДПІСКА:

На адзін месяц — 1 злоты, на тры месяцы — 3 зл.,  
на шэсць месяцаў — 4 зл., на год — 8 зл.  
Для заграможных удвая даражэй.  
Аплата падручнага перададзена ад Рэдакцыі.

## Цяжкая кара.

22-га мая с. г. у Вільні Акружны Суд выдаў прыгавор у справе арыштаваных уначы 14—15-га студзеня 1927 г. беларускіх паслоў і галаўнейшых сяброў „Беларускай Сялянска-Работніцкай Грамады“. Зусім не ўдаючыся ў крытыку судовага прыгавору, бо гэта забаронена існуючымі законамі, якія лічаць суд заўсёды справядлівым, хочам аднак спыніцца крыху на уражанні, якія дазнала беларускае грамадзянства.

Калі прыпомнім сабе сам факт арышту паслоў, дзячоў і сяброў „Грамады“ ў пачатку студзеня прошлага году, дык у той час амаль ня зусім усе польскія кірункі прызналі арышты за патрэбныя з пункту гледжання польскіх інтарэсаў. Мала гэтага, уся вісочкая польская прэса і нацыяналістычна-эндэцкая і абшарніцкая і нацыяналістычна-дэмакратычная (Kurjer Wileński) дамагалася ад улады ліквідацыі Беларускай Сялянска-Работніцкай Грамады.

Зусім іншае становішча заняло тады беларускае грамадзянства. Сял. Ніва“ хоць не згаджалася з тактыкай „Грамады“ і некаторымі яе ідэалогічнымі асновамі, аднак у перадавым артыкуле „Легальнасць партыі“ (Глядзі № 40 С. Н. ад 27. XI. 26.) знаходзім такія сказы: „Асновы ўсіх дэмакратычных гаспадарстваў зьяўляецца вольнасць палітычных перакананняў, як адзінак, так і грамадаў—партыяў... Стоячы на грунце поўнага дэмакратызму, стайм за легальнасць усіх палітычных партыяў... Толькі тады, калі ўсе партыі будуць легальнымі, грамадзянства бесстаронна можа аданіць вартасць кожнай з іх і свабодна гуртавацца паводле сваіх перакананняў. Выказваючыся проці развязання „Грамады“, зусім не баронім гэтай партыі“.

Аднак выпадкі пайшлі дарогай, якой дамагалася польская прэса—адбыліся арышты правадыроў і ліквідацыя партыі. Але ўжо тады Беларускае Пасольскі Клуб запраставаў, высылаючы Маршалку Сойму тэлеграму, падпісаную Старшынёй Клубу, паслом Ф. Ярэмічам (Глядзі Сял. Ніва № 6/57 ад 19. I. 27).

Пачалося доўгае следства ў справе арыштаваных, быў выпрацаваны акт абвінавачвання і толькі дня 23-га лютага с. г. пачаўся судовы працэс. Беларускае грамадзянства нецярпліва чакала гэтага дня, бо такі працэс для гісторыі беларускага адраджэння можа адыграць даволі важнае значэнне. І фактычна, у працягу 3-х месяцаў судовага працэсу выявілася шмат цікавых і важных момантаў, якія характэрнуюць з аднаго боку значэнне ў беларускім руху самой арганізацыі „Грамады“ з другога боку—значэнне і ролю, якую адыгрывалі ў беларускім руху пазасобныя абвінавачаныя. Даігназа, пастаўлена „Сялянскай Нівай“, яшчэ раней перад працэсам, што да ролі ў беларускім руху некаторых абвінавачаных знайшла са-

бе абсалютнае пацвярджэнне ў Судовым прыгаворы.

На працэсе выявілася, што ў „Грамаду“ было шмат правакатараў, якія часам адыгрывалі амаль што віраўнічую ролю.

Аднак аб гэтым прыпомнім тым, каго гэта датычыць у больш адпаведную на гэта часіну.

Незалежна ад гэтага, у сувязі, відаць, з фактамі, якія выяўляліся на працэсе, ці можа дзякуючы палітычным падходам, нат сярод польскага грамадзянства знайшліся адзіны і нат частка польскае прэсы, якія пачалі выказваць зусім іншыя погляды на судовы працэс „Грамады“. Пасколькі нацыяналістычна-эндэцкі „Dziennik Wileński“ не зыйшоў са сваёй раней занятае пазіцыі, настолькі „Kurjer Wileński“ выразна падняў акцыю прыхільную для абвінавачаных. Так, напрыклад, п. М. Сьвяхоўскі ў № 113, „Кур. Віленскага“ між іншым, пісаў:

... „Чым даўжэй цягнуўся гэты дзіўны працэс, уважанага гледзельніка і слухача агорывала што раз болашае трывога, губляліся контуры і колеры, вінавацці і падсудныя зміваліся ў нейкую шэрую, кашмарную аснову панурай запраўднасці, што-раз сілней выступала няпэўнасць, хто тут больш вінен усяму што сталася,—ці тыя, што сядзяць на лаве падсудных пад заклікам загавору проці дзяржавы, ці палітыка гэтае-ж дзяржавы рэпрэзэнтаванае ў даным выпадку тымі, якія ў імя праўды і справядлівасці вінавацяць і дамагаюцца каральнага прысуду... „Ходзе мне аб самы факт, факт няспрэчны, што ў Польшчы пасля дзесяцілетняга існавання незалежнасці заселі на лаве падсудных як вінавацныя за варожую акцыю проці польскае дзяржавы, між іншымі таксама найварожыя і найбольш ідэяныя палітыкі Беларусі“.

Такая зьмена „Кур. Віл.“ з амаль што вінавальніка на абаронцу падсудных запраўды зьяўляецца вельмі не зразумелай. Гэта незразумелнае вынікае і з таго, што „Кур. Віл.“ зьяўляецца заўрадавай газетай. Пасколькі погляды адміністрацыйнае ўлады на справу падсудных у часе працэсу фактычна змяніліся-б, дык кансэквацыяй гэтага павінна была наступіць і зьмена ў поглядах самой пракуратуры, якая аднак да канца працэсу дамагалася цяжкае кары для падсудных. Памінаючы прычыны новага становішча „Кур. Віл.“ ў справе працэсу „Грамады“ трэба прызнаць, што частка польскага грамадзянства (прыхільнікі гэтае часопісу) усё-ж такі выявіла сябе прыхільнай да падсудных. Гэтую прыхільнасць знаходзім і ў польскім „Robotniku“, дзе пасля абвінавачвання прыгавору суду ў справе „Грамады“ (у № 144) знаходзім такія словы: „...уважаем за патрэбнае сьцьвердзіць, што сумленне польскае дэмакратыі гэтага прыгавору прызнаць (акцэнтаваць) ня можа“.

З усяго вышэйпаказанага ясна вынікае і становішча беларускага грамадзянства; сумленне беларускага дэмакратычнага грамадзянства, тым больш, ня можа акцэптаваць

## ВОКАМ ПА СЬВЕДЕ

XIII.

Беларускае сялянства хоць і разуме, што такое гума (guma), а якое вырабляецца калёшы і шмат іншых рэчаў, але-ж паўна ня ведае, якое значэнне яна мае ў сусветнай палітыцы. Беларускае сялянства ня ведае, што з-за гэтае, здаецца, нікчэмнае рэчы, можа паўстаць вайна паміж некаторымі дзяржавамі. З-за гэтае рэчы, гэтак мала ўжыванае нашым сялянствам, час ад часу псуецца адносіны паміж Англіяй ды Злучанымі Штатамі Паўночнае Амерыкі.

Пасол ангельскай работніцкай партыі Кенворці надаў напісаў кніжку, у якой, намалюваўшы страхопці вайны ў будучыні, гавора, што вайна, паміж вышэй названымі дзяржавамі, зьяўляецца няўхільна. Паміж імі набралася ўжо аж надта шмат гаручага матэрыялу, дык павінен будзе выбухнуць узрыў. Сьведчаць аб гэтым выпадкі ў будове новых і новых ваенных караблёў, каб паўнаўладна карыстацца марамі, а таксама і тыя канфлікты, якія ўсё часцей і часцей здараюцца паміж капіталістымі з-за нафты.

У апошнія часы прычынамі разладу паміж ангельскімі і амерыканскімі капіталістымі зьяўляецца гума.

Сто гадоў таму назад адзін амерыканец знашоў гумовую смалу, якая знаходзілася ў гумовым дрэве, што расце ў Паўднёвай Амерыцы і некаторых іншых частках з цёплым кліматам.

У меру таго, як вынашліся карысць ад гумовае смалы, ангельцы распачалі паход на тое, каб захапіць яе вытворства ў свае рукі. З гэтаю мэтай ў сваіх калёніях яны распачалі разводзіць гумовае дрэва, а з часам сталася так, што ўсё вытворства гумы-сырца апынулася, выключна, у іх. Калі вытворства гумы-сырца знаходзілася ў ангельцаў, дык з-за гэтае, фабрычнае вытворства гумовых рэчаў найзначней пашырлася ў Амерыцы.

Сталася так, што 2/3 часткі гумовых рэчаў вытваралі фабрыкі Амерыкі. Гэта не падабалася ангельскім капіталістам, якія задумалі так зрабіць, каб і вытворства гумовых рэчаў захапіць сабе. У мэтах гэтага, у 1922 годзе ангельскі парламент прыняў закон, згодна якога, вывозку сыраве гумы за граніцу вельмі значна абмежавалі. Стала так, што амерыканцы павінны былі купляць у ангельцаў ужо вытвораныя рэчы тагды, як іх гумовыя фабрыкі ня мелі што рабіць.

Гэта ўжо вельмі ўстрывожыла амерыканцаў, якія на чале з міністрам Хувэрам распачалі старання шукаць выхад з палажэння. Амерыканскі міністр-Фабрыкант самаходаў Форд, заарэандаваў дзесяць тысяч квадратных кілямэтраў зямлі ў Бразыліі і распачаў там разводзіць гумовае дрэва, каб з яго дабываць гумовую смалу. Часткава ўрадам, а часткава вялікімі фабрыкамі гумовага вытворства куплены вялікія абшары зямлі для разьвязвання гумовага дрэва на Філіпінскіх выспах і ў паўднёвай частцы Паўночнае Амерыкі. З усяго гэтага ангельцы убачылі, што іх мэты не асягнута. Яны заўважылі, што амерыканцы пашыраюць здабычу свайго гумовага сырца, а праз гэта абвінацяць патрэбу ў ангельскім гумовым сырцу. Каб утрымаць манополь на гуму, ангельцы, пасля шасці гадоў, павярнулі атлобі назад. Ангельскі прэм’ер-міністар Бальдвін на паседжанні ангельскай палаты заявіў, што закон аб абмежаванні вывозу гумовага сырца будзе скасаваны. Амерыканскі міністар Хувэр пачаў за гэта Бальдвіна, але-ж пры гэтым сказаў, што праца над здабыццём амерыканскага сырца ідзе вельмі

прыгавору ў справе „Грамады“. Цяжкая кара, наложеная на заасуджаных, зьяўляецца крайней мерай справядлівасці.

паспешна, так што ангельцы спусьцілі са сваіх рук залатую крыніцу.

Ангельскія капіталісты акцыянеры ды фабрыканты гумовага вытворства вельмі ўстрывожыліся. Дык было чаму трывожыцца! Цана на гуму панізілася амаль што на палову; акцыі таксама значна панізіліся. З-за гэтае ў Амерыцы акцыі падняліся.

Як відаць, дык сярод амерыканскіх і ангельскіх капіталістых ідзе заядлая барацьба з-за гумы. Але-ж гэтым не абмяжована, бо нафта, ды іншыя рэчы таксама скупаюцца прычынаю змаганьня капіталістых. А як відаць з вышэй паказанага, што ў канкурэнцыі капіталістых бяруць удзел урады, дык ясна, што гэта можа выклікаць аружны канфлікт.

Трэба адзначыць, што ўсе войны, якія толькі калі ўзніклі, дык яны былі выкліканы капіталістымі ў мэтах карысных заходаў. Напрыклад, некалькі гадоў таму назад, Англія аружна захапіла ў Турцыі Мосульскую вобласць толькі таму, што яна багатая нафтаю, якая вельмі патрэбна для ангельскае прамысловасці.

Як-жа адносяцца да капіталістычнай вайны з-за ўладання тымі ці іншымі крыніцамі багацця работнікі? Трэба сказаць, што работнікі падтрымліваюць сваіх капіталістых. І вось чаму!... Калі капіталісты захоўваюць які-небудзь багаты і прыдатны для прамысловасці раён, дык гэтым самым даюць варэст працы работнікам. Работнікі разумеюць гэта, а дзеля гэтага самага падтрымліваюць у сваіх мэтах сваіх капіталістых, да таго часу пакуль барацьба ідзе без аружжя, толькі канкурэнцыя. Калі-ж канкурэнцыя выклікае канфлікт, а тагды ўжо паўстае аружная барацьба—вайна, дык ясна, што біцца і ўміраць работнікі ня хочучь. Але-ж ідуць, бо іх гоняць на бойку сілаю, у парадку мабілізацыі. Калі-б работнікі ня падтрымлівалі сваіх капіталістых, дык у такім выпадку капіталісты страцілі-б прадпрыемствы, а работнікі варэст працы, а з гэтым і кавалак хлеба. У леташнім годзе ў № 38 „Сял. Нівы“, у артыкуле „На першае мая“ мы прыводзілі прыклады гэтаму, дык цяпер ня варта вяртацца.

Асталося запытаць: Што-ж далей? Адказаць на гэта вельмі трудна цяпер. Адказа на гэта час...

Зыргі.

## Прапазыцыя

Беларускага Пасольскага Клубу аб забароне накладання кайданаў на палітычна-сьледчых і палітычна-нарыхных вязняў.

Пры пераводзе, як палітычна-сьледчых так і палітычна-нарыхных вязняў, ці то з вастрогу ў вастрог ці нават да судовых сьледавацеляў, паліцыя накладае кайданы на палітычных вязняў, а часта нават палітычных вязняў скоўвае разам з кримінальнымі. Накладаньне кайданаў так шырока тасуецца, што ня маюць вынятку нават паслы і сенатары, як гэта было 24 красавіка с. г. пры эскорце сенатара Рагулі да апеляцыйнага суду ў Вільні. Другі прыклад: у 1923 г. наложаны былі кайданы на пасла Сяргея Барана ў Горадні. Трэці прыклад — з наложанымі кайданкамі вялі праз места Вільню на пачатку с. г., у часе пераводу з вастрогу на Вронках да вастрогу ў Вільню Дырэктара Беларускай Гімназіі Радаслава Астроўскага. Дзеля вышэй паказанага ніжэй падпісаных прапануюць:

Высокі Сойм пастанаўляе:

„Заклікаюцца Урад выдаць распараджэнне, забараняючае накладаньне кайданаў на палітычна-сьледчых і палітычна-нарыхных вязняў“.

Варшава, 22 траўня 1928 г.



## 3 Сойму.

На паседжанні 15—V Беларускай Пасольскі Клуб з ініцыятывы пасла К. Юхневіча зладзіў у Сойме інтэрпеляцыю да міністра ўнутраных спраў у справе няпраўнай рэквізыцы памешканняў для войска, у жыхараў м. Браслаў'я.

На паседжанні 22—V паміж іншымі пунктамі парадку дня паданы ўрадам на разгляд Сойму праект устанавы аб амністыі для палітычных вязняў, а прычынны 10-х угодкаў незалежнасці Польшчы. Праект гэтай устанавы, Сойм адаслаў на разгляд у праўную камісію. Акрамя гэтага ўрад падаў аж тры праекты ўстанавы аб падатках, а іменна: 1. Уст. аб павышэнні і выраўнанні зямельных падаткаў, 2. Уст. аб падатку ад будынкаў і 3. Уст. аб сталым падатку маемасным. На гэту тэму завязалася нават жывая і доўгая дыскусія. Прамаўлялі паслы з усіх сялянскіх клубаў. З прычынны доўгай дыскусіі паседжанне адложана да 23—V на гадз. 3 п. п. 23—V першы праект Сойм адкінуў большасцю гал. 191 проці 149, другі — 195 гал. проці 146. Праект трэцяй устанавы меўся быць разгледжаны на наступным паседжанні, але марш. Дашынскі перадаў закрыццём паседжання заявіў, што міністар скарбу праект устанавы аб

сталым падатку маемасным забраў з паваротам.

Клуб „Змаганьня“ падаў сьпешную прапанову ў справе забойства паліцыйна 2 жыхараў калоніі Заван, Маладзёнскага павету.

### Справа выбарных надужыццяў.

На паседжанні адміністрацыйнай соймавай камісіі 26 траўня разглядалася справа выбарных надужыццяў.

Ад Беларускай у гэтай камісіі прысутна пасол Ярэміч.

У сваёй прамове пасол Ярэміч прызначыў чэлы рад фактаў аб тым, насправадлівасці, пераследаванні і ўцісках, якіх давалі Беларусі ў прадвыбарным часе.

Выступалі паслы і ад іншых соймавых клубаў, якія таксама падалі шмат фактаў аб выбарных надужыццях.

У канцы паседжання была ўнесена прапанова аб выражэнні недаверу старшын адмін. камісіі паслу Палакевічу, не дзея таго, што ён прадстаўнік „адзінакі“, а дзея таго, што „ломіць рагулямі“ і — проста — няўмее вясці паседжанняў.

## 3 жыцця Польшчы.

### Справа яшчэ аднаго дэпазиту.

Бюджэтная камісія скасавала дэпазыт ваеннага міністра.

### Характар адінутых праектаў.

Той урадавы праект аб грунтовым падатку, які быццам выраўніваў гэты падатак, на нашых землях павышаў падатак у два разы.

Згодна другога праекту аб будынкавым падатку, калі-б ён прайшоў, кожны жыхар за самую што-ні-ёсць блатную хатку плаціў-бы 20 золотых на год падатку ў дзве чаргі.

Трэці праект аб маемасным падатку прадбачыў тое, што гэты падатак павінен быў-б плаціць тыя гаспадары, якія маюць больш як 20 гектараў зямлі. Што было-б з гэтым праектам у Сойме ня ведама. Але яго, калі Сойм адкінуў першыя два, міністар скарбу з парадку дня і наагул забраў сабе з паваротам.

### Памылка.

Сойм выдаў суду польскага пасла Уладзіслава Бачынскага. Але-ж паліцыя замест Уладзіслава, арыштавала украінскага пасла Лявона Бачынскага. На інтэрв'ю некаторых паслоў арыштаваным памылкова пасол быў звольнены. Міністар унутраных спраў ген. Славоў-Складкоўскі перапрасаў Сойм у асабе маршала Дашынска і завернуў, што вінаватых у прыкрай памылцы пакарае.

## Што дзеецца ў сьвеце?

Пад шумок аб разаружэнні — уваружаюцца.

Усе дзяржавы сьвету, ўвесь час вядуць гутаркі між сабою праз пасярэдніцтва Лігі Нацыяў аб разаружэнні. Але-ж пад гэты шумок старання уваружаюцца. Вось напрыклад, амерыканскі прэзідэнт Кулідж зацвердзіў новую марскую праграму, згодна якой Амерыка мае пабудаваць 15 новых ваенных караблёў. Выдаткі на гэта аблічаны на 362 мільёны даляраў.

### Японія і кітайскія падзеі.

Прыкрываючыся быццам абаронай правоў і маемасці японскіх грамадзян у Кітаі, Японія захапіла цэлую кітайскую вобласць — Шантунг. Японія заявіла, што ніякае ваіны паміж кітайцамі на гэтым абшары яна не дапусьціць.

Апрача гэтага, Японія таксама поўнаўладна паўне над другім кітайскай вобласцю, над Манчжуріяй. Дзея таго, што туды адступае армія Чанг-Тсо-Ліна, Японія заявіла, што яна разаружыць гэтую армію, калі яна толькі ступіць на Манчжурскую зямлю.

Кітайскія паставілі ня купляць тавараў японскага вытворства. Гэта вельмі ўстрыжывае японцаў, бо можа блізка адбита на іх гандлі. Японскі ўрад паслаў заяву кітайскім уладам, у якой пагражае расшчуаў расправаў з кітайцамі за тое, што яны ня хочучь скакаць пад японскую дудку.

### Аб кітайскіх падзеях.

Увесь час аб'яднанай арміі генералаў Чанг-Кай-Шэка і Фэнга ідуць наперад павіваючы армію Чанг-Тсо-Ліна. Чанг-Тсо-Лін са злосьці ад няўдачаў абходзіцца вельмі жорстка са сваімі падуладнымі. Ён усюды бачыць здраду і затым па яго загаду з кітайцаў валяцца даюць галовы. У Пэкін расстраляна 13 студэнтаў за рэвалюцыйную дзейнасьць і засечана некалькі чугункавых працаўнікоў, якія адмовіліся працаваць пры перавозжанні падуладнага Чанг-Тсо-Ліну войска.

Армія Чанг-Тсо-Ліна адступае ў Манчжурію. Праціўны яму арміі падходзяць ужо пад Пекін.

### „Шахтавы“ працэс.

У Маскве 18 г. траўня распачаўся г. зв. шахтавы судавы працэс, у якім сталі перад савецкім вярхоўным судом нешта болей як 50 чалавек. Сярод іх ёсць інжынеры і тэхнікі і наагул кіраўнікі капальняў (шахтаў), дзе дабываецца каменны вугаль у Данецкім вугальным раёне. Сярод абвінавачаных знаходзіцца адзін нямецкі інжынер.

Як ведама, у Расіі савецкая ўлада адабрала каменна-вугальныя капальні ад прыватных гаспадароў і перадала іх савецкай дзяржаве (казьне). Падсудныя (сярод якіх ёсць некалькі старых гаспадароў) вінавацяцца сав. уладай у тым, што будучы кіраўнікамі „савецкіх, дзяржаўных“ капальняў — усімі спосабамі стараліся перашкаджаць у працы.

На судовым працэсе поўную віну за сабой прызналі 20 чалавек. 10 чалавек прызналі віну часткова і 20 чалавек вінаватымі сябе ня прызналі.

Падсудным пагражае жорсткае кара. Працэс працягнецца нейкі даўжэйшы час. Некалькі падсудных прызнаны вар'ятамі. Вар'яцтва гэтае набылі падсудныя ў вострае.

### Выбары ў Нямеччыне.

#### Нямеччына пашла ў лева.

У нядзелю, 20 г. траўня адбыліся выбары ў нямецкі рэйстаг (гэтак наз. нямецкі сойм), якія далі наступныя рэзультаты: сацыял-дэмакраты правялі 153 паслоў, нямецкія нацыяналісты — 77, цэнтр — 62, нямецкая народная партыя — 44, камуністы — 54, дэмакраты — 25 і баварская народная партыя — 16 паслоў. Правялі больш чым мелі ў папярэднім рэйхстагу: сацыял-дэмакраты — 22 паслы, камуністы — 9 паслоў. Рэшта партыяў страцілі па некалькі пасольскіх месцаў у рэйхстагу. Так што цяпер цэнтра-правае аб'яднаньне ня мае большасці. Урад павінен будзе зладзіць а цэнтра-левых групаў.

Палкі, у папярэднім рэйхстагу мелі двух паслоў, а цяпер — ніводнага. Блэк іх з іншымі нацыянальнымі меншасцямі зусім праваліўся на выбарах.

## Працэс Грамады.

Пракурорскіх прамоваў з браку месца ў газэце не падаем. Дый наагул няма ніякага інтарэсу зацікаваць імі газэты і паліты, бо акрамя вінаватчання, яны нічога ў сабе не змяшчаюць.

Дый мінаючы пракурораў пераходзім да адвакацкіх прамоваў, якія — вельмі характэрныя і цікавыя. На жаль, падаем іх у надта значным скарачэнні.

### 3 прамовы адваката Сьмяроўскага.

У гэтым працэсе, да якога павінна прыглядацца ўся Польшча, да якога прыглядаецца ўся Эўропа, нават увесь сьвет, мы не атрымалі ад пракурораў запраўднага адказу, за што вінавацяцца. Стала рэч нявызначная. Акт вінаватчання скасаваны, паміма таго, што ў справе нічога не змянілася. А аднак жа канцэпцыя акту вінаватчання, замянілася канцэпцыяй, якая нічога супольнага з сучаснаю справаю ня мае. Гэта ёсць катастрофа пракурорскага ўраду. Гэта ня ёсць дробнае ўхіленьне.

На лаве вінаватчаных засела палітычная арганізацыя „Грамада“, якую з тых ці іншых паглядаў пастаноўлена пасадыць на гэтую лаву. І пракуроры гавораць нам, мы ня вінаватчым, за прыналежнасць да „Грамады“, а за з'арганізаваньня згавору на грунце „Грамады“.

І тут пракуроры хістаючыся, гавораць, што на грунце „Грамады“, з'арганізаваны згавор, але-ж якая структура таго згавору, якія арганізацыйныя зьвязі — мы не атрымалі ад іх адказу. І таму адразу не вінаватчана паасобных сяброў „Грамады“ за прыналежнасць да КПЗБ, трудна даць адказ...

Праграма гэта тая сіла, якая прыцягвае, сьцяг пад якім зьбіраецца арганізацыя, гэта варунак яе існаваньня. І сказаць, што было дэве праграмы, адна для сябе, а другая для ўладі, ня можна. Скажаць што было два твары ў 87 тысяч людзей, гэта — недарэчнасць. Падвойная палітыка ў масавай арганізацыі, гэта — брак лёгікі. Цьвярдзіць, калі нават на грунце 87 тысячнай арганізацыі некалькі сотняў чалавек імкнецца выклікаць паўстаньне, што да гэтага імкнецца ўся Грамада, гэта — запраўды недарэчнасць.

Паны судзьдзі, які можа быць адказ на гэтую першую канцэпцыю? — Адказ даюць самы пракуроры, адступаючы ад гэтай канцэпцыі, а знача гэта першая канцэпцыя вінаватчання ляжыць у грунгах, ня можа быць кары за прыналежнасць да легальнай арганізацыі згодна са зьместам арт. I К. К.

Дый прыступам да аналізу другога канцэпцыі, самастойнага згавору на грунце „Грамады“. І вось тут пракурор ня дае канструкцыйнае будовы згавору. Можна толькі прыпушчаць, што на чале згавору стаялі тыя, якія стаялі на чале „Грамады“. Але-ж перадусім гэтае прыпушчэньне не вынясенае справы, якая нас інтарэсуе. Згавор зьяўляецца арганізацыйнай, якая імкнецца да гвалтоў-

ЯКУБ КОЛАС.

## Новая Зямля.

(Працяг).

### VIII

#### СЬМЕРЦЬ ЛЯСЫНІЧАГА.

— Міхал! Міхал! о, Міхал! — Пачуўся голас як-бы эдала Каля зямлянкі ранічкою І часты стук у шкло рукою. — Уставай, Міхале, адзайвайся! — А хто там? — Я! хутчэй зьбірайся: Памёр лясынічы наш — Да можа! — Міхал ускочыў — моцны Вожа! І хто-б мог думаць, спадзявацца! Ужо стаў ачуываць, папраўляцца... Каб хто сказаў — ня даў-бы веры, Ды то аб'езчык, пан Ксавэры, Прынеў навіну гэту смуту! — Няхай пан зойдзе на мінуту! — Скажаў Міхал, адмкнуўшы дзверы. Чараз парог ступіў Ксавэры, Вайшоў у хату і спыніўся, Бо вразу ў ёй апаламіўся, І далей ня ступіў ні на крок: Ня хатка — проста катушок, Няма дзе нават павярнуцца, Як у сабатай цеснай будцы. — Сядайце дзе-нібудзь, сядайце!... Эх, хата наша, выбачайце... Міхал калодку падстаўляе. Удыхнуў Ксавэры і сядзе. То быў мужыкна ўжо паджылы. — Ах, мой ты Божа добры, мілы! Ото-ж як выбраўся ён скор! Яшчэ ня далёк, як пазаўчора, Са мною гутарыў, сьмяяўся І аба ўсім мяне пытаўся, —

Міхал гаворыць і ўздыхае.

— Ох, браце: сьмерць не разьбірае І не глядзіць нікому ў зубы: Гадзюка, брат, а-пад падрубы Зьнячэўку ўсадыць сваё джала! Ці многа жыў, ці жыў ты мала, Ці ты багаты, ці ты бедны, Ці ты зайздросны, ненаедны Жывём, клапацімся і дбаем, — І ўсе нарэшце паўміраем, У нейкім згаснем лютуценьні, — Скажаў Ксавэры ў засмучэньні. — Так, гэта так, пане Ксавэры! Ужо заготованы паперы Для часу нашага скананьня Рукою Божага ўзыханьня, І ходзіць сьмерць, як цень, за намі, — Скажада Ганна са сьлёзамі... — Ну, я гатоў — То пойдзем, браце, Паплачам хоць па сваёй страце. — Міхал з Ксавэрым вышлі з хаткі. Сьвітала ўжо. Даеся каля хаткі У гэтым досьвітку маўклівым Крычалі гусі праразыліва, Нястройным хорам гергеталі Ды каткі з шумам праляталі, І кнігаў нёсся плач з дукі. Ён глыбі лясоў цяцарукаў Ён зачыналі свае токі, Усход віталі агнявокі, Віталі пчэра і натхненна. Міхал з Ксавэрым задуменна Ішлі праз лес, ішлі маўкліва, І толькі зрэдка сьпіталіва Па слоўку ўроняць два служакі. — Няма ў нас пана, небаракі! — Міхал гаворыць. — Так, няма. Жыві ўлада цяпер сама, — Скажаў Ксавэры задуменна. — Ну, пане, будзе цяпер зьмена, І пойдучь новыя парадкі, —

Міхал выказвае дагадкі.

— А пэўна: будзе талачэча, Не без таго ўжо, чалавеча! — Удыхнуў Ксавэры: — шкода пана! Ох, бедны: выбраўся зарана! А жыць-бы мог, такі здаровы, — Ну, чалавек, як корч дубовы... Пажыць-бы трохі яму тр-ба, Пакой душы яго і неба. — Так гаманілі, ішлі прамкамі То праз лужок, то хвайнякамі — Ёсць дарогі на паўмілі — І пана-нябожчыка хвалілі, Як чалавека і службу князя, Як і вядзецца ў такім разе. — Ня кепскі быў: і распятае (Хай са сьвятымі спачывае): Як ты жывеш, ці ты галодны, Ці ты спачыў, — як бацька родны, Але сказаць, яшчэ й ня ўсякі! А прынясець што — без падзякі Ужо ня выпусьціць, заплаціць, А на дарэмшчыну ня кваліць. — Быў чалавек ён справядлівы, Не фанабэрысты, праўдзівы! — Ксавэры таксама пацвярджае. На тым гаворка іх змаўкае. Ідуць маўчком яны; заняты Сваімі думкамі з іх кожны. — Так, У лясынічце кут парожны, Куток паквапны і багаты, Не застацца, ня згуляе, Паноў к сабе ён прыцягае, Як рыб гарох у вазарыне, І кожны ў замку службу рыне, Сюды падісьнецца з ахвотай, І ня прыдзе, а пяхотай За душу мілую прычхае, Міхал з сабою разважае. „Але хто-ж гэта месца зойме? Яно-то праўда: ў панскай плойме,

Сказаць, ня будзе недастачы, Ды гора ў тым — адаін лядачы, Другі бяз клёпкі, трэці злосны, Несправядлівы, бязлітосны, Як, вось, напрыклад, Табартоўскі Або падлоўчы, пан Бялоўскі. Назначаць гэтакага ката, Тады запахне свая хата, Набыць добра ня надта лёгка, Яно, як шкельча тое, крохка: Чужь да яго ня так кранешся, І з чарапкамі застнешся. А ліха прыдзе без падмогі, Бо ліху — бітыя дарогі І ўсёды сьцежкі яму вольны, То роўна-гладкі, то вакольні, Не абміне яго нікога“.

Так сьмерць лясынічага старога Міхала моцна ўскалыхнула І ўсё ўверх дном перавярнула. І тут у першы раз Міхала Вось гэта думка напаткала; Купіць зямлю, прыдаць свой кут, Каб з панскім выгнаўца кут, І там зачынь сабе навова: Сваё зямля — вось што аснова! Уставала сонейка з-за лесу Скрозь тонкіх хмарах завесу І ўсёды косы раскідала, А ўсё жыццёнае вітала Усход яго на ясным небе І клапатком аб пільным хлебе Дзявчак новы зачынала, Калі Міхал і пан Ксавэры Ўзыхлі маўчком на двор кватэры.

На горцы ціхай, нявысокай Каля засьценку ведалёка, У бок дарогі, ў глыбі саду Стаяла панская псыда. Прасторны, роўны двор, вясёлы Заўсёды поўны быў жывёлы:



ных дзействаў, павінна мець у сваім распараджэнні тое, што прадбачыць 102 арт., складу аружжа.

Калі жадаем у імя „Каханай Польшы“ вінаваціць на 102 арт., дык зрабем гэта ўжо ня ў імя міласці да Польшы, але-ж у імя элементарных асноў справядлівасці. Я цвярджу, п. п. судзьдзі, што вінавацтва на 102 арт. прычынь усім фактам.

Пераходжу да справы неплатэння падаткаў. Жыхарства не сыхалялася плаціць падаткі. Былі выпадкі спраціву. Але-ж якое гэта мае значэнне ў адносінах да кваліфікацыі згавору? Можна гэта падпаць пад 129, 125 арт., але-ж ніколі пад 102. Спазыненне платы падаткаў, гэта-ж дзейства нават легальнае. Платнік мае права неплаціць падаткаў да таго часу пакуль прыдзе да яго экзекутар. Такі самы дзейнік адносіцца і да справы камасацыі. Пасля заснавання „Грамады“ быццам спынілася акцыя камасацыі. Але-ж мы ведаем са справаздачы мін. Станевіча, што гэтая акцыя ў 1926 годзе дасягнула найвышэйшае колькасці скамасаваў гектараў.

А дзея гэтага няма ніякіх канкрэтных доказаў для кваліфікацыі згавору? Аружжа няма, факт шпігоўства, забойства адпадаюць — бо пракурор зрокся вінаваціць у гэтым. Дык можа доказами зьяўляецца тое, што жадалі амністыі, ці тое, што сыхалялі нацыянальны гімн, ці нарэшце тая думка, лятункі аб незалежнасці?

Ёсць цалы рад падабенстваў праграмы „Грамады“ з кампартыйнай, але-ж самых арганізацыйных нельга параўнаць. Сьведка Ракоўскі гаварыў, што праграмы былі сходнымі, але-ж сцвярдзіў, што аб розніцах сьведчаць тактыка, якая тут ёсць зусім іншая. Тактыка яўная, лёзунгі легальныя. Беларуская ідэя стала сілаю, з якой дзяржава мусіць лічыцца. І нічога няма ў гэтым праступнага.

Адным з доказаў сцвярджаючых лучнасць Грамады з кампартыйнай мела быць пашырэнне прэсы. Пан Васілеўскі гаварыў, што на гэтую мэту выдана 190 тыс. зл. Але-ж Васілеўскі не прадставіў дакументаў. А абвінавачаны Р. Міхайлоўскі прадставіў падрабязна апрацаваную справаздачу, з якой вынікае, што выдана 87 тыс. 554 зл., а знача на круглыя сто тысяч меней.

Хачу даказаць, што тое, што гаварыў Гурын было няпраўда, бо праўдаю быць не магло. Тая крыніца веды — Гурын — адзін толькі ведае аб гданскай канферэнцыі. На пытаньне першараднай вагі, ці можна яму верыць, адказваю, што гэта быў сьведка, якому, згодна з сумленнем, верыць ня можна. Я не хачу ставіць справу на пункце шаблоннае спрэчкі аб асобе канфідэнта. Ад 19—1 1925 г. Гурын перастаў быць у кантакце з кампартыйнай, ён сам гаварыў, што страціў з ёю лучнасць. Ён быў здрайцам, рэнегатам, ад моманту як стаў канфідэнтам паліцыі.

Аб Раку-Міхайлоўскім, трэба сказаць, што яго удзел у дэманстрацыі і

## Асуд у справе „Грамады“

22-га г. траўня а гадз. 12 мін. 15 дня абвешчаны быў асуд у справе Грамады.

На гледзячы на тое, што публіка ўпускалася з вялікім абмежаваннем сядзі была поўная. Абарона ў поўным камплекце. Прэсавыя сталы заняты поўнасьцю. Чуецца аванок. На сядзі ўходзяць старшыня суду Аўсянка і ўсе судзьдзі. Некалькі мінут пануе поўная цішыня.

Старшыня Аўсянка чытае асуд, згодна якога на mocy арт. 102, II час. К. К. засуджаны за „аарганізаваньне сьпіоку“ пад назовам „Беларуская Сялянска-Работніцкая Грамада“ на 12 гадоў цяжкага вастрогу, былы паслы: Браніслаў Тарашкевіч, Сымон Рак-Міхайлоўскі, Павал Валашын і Пётра Мятла; на 8 гадоў цяжкага вастрогу: Максім Бурсэвіч, былы сакрэтэр Цэнтральнага Сэкрэтэрыату „Грамады“ і Фабіян Акінчыц, б. юрысконсульт „Грамады“;

на 6 гадоў цяжкага вастрогу: Кузьміч (з Наваградчыны), Якімовіч, Шушкевіч, Паддубік (з Горадні), Гелда (з Сакольшчыны), Саванец (са Слонімшчыны), Куліна-Куліноўскі (з Маладэчна), Шкодзіч (з Ваўкавышчыны);

на 5 гадоў цяжкага вастрогу: Патапчук (з Пружаншчыны), Сіняк, Якубчык, Яфімовіч і Шацько (са Слонімшчыны), Драгун (з Горадзеншчыны), Козіч (з Сакольшчыны), Лабунька (з Дзісеншчыны) і Антоновіч (з Вялейшчыны);

на 4 гады цяжкага вастрогу: Клаўдзія Гоцька (з Наваградчыны), Я. Баліцкі (з Горадзеншчыны), Каўпак і Кот (з Пружаншчыны), Салыга (з Лід-

чыны), Шчыгліньскі (з Ваўкавышчыны), Нікіфароўскі і Дашіловіч (з Дзісеншчыны) і Беламазы і Зданюк (з Сакольшчыны);

На 3 гады цяжкага вастрогу: Патоцкі, Харкевіч і Янкоўскі (з Ваўкавышчыны) і Марчак (са Слонімшчыны).

Агулам засуджана 37 чалавек, апраўдана — 19 чалавек.

Апраўданы наступныя асобы: Антон Луцкевіч, Р. Астроўскі, Шнаркевіч, Коўш (свабодны), Навакоўскі, Міськевіч, Гмыр, два Варанковічы, Кавалеў, Каааааааа, Кавалеў, Карніловіч, Сакалоўскі, Стопкі, Смакіла, Шэвель, Круціца і Мармыш. У ліку апраўданых знаходзяцца 4 абвінавачаныя, запозраныя ў забойстве канфідэнта Івашкевіча.

Абвіненне з 110 арт., аб забавязаньні суседняй дзяржаве — суд адкінуў.

Судовыя кошты, згодна з асудам, маюць сумесна заплаціць засуджаныя. Пасля абвешчання асуду, асуджаныя заявілі гімн: „Ад веку мы спалі і нас разбудзіла...“

Нехта з прысутных кінуў асуджаным кветкі. Паліцыя запозрыла ў гэтым б. вучыцеля Бел. Гімназіі гр. Сіняўскага, якога арыштавалі.

Апраўданых у той самы дзень звольнілі з вастрогу. Асуджаных у той жа дзень зьмясьцілі ў два вагоны і адправілі з Вільні дзвюма кірункамі. Адзін вагон пашоў праз Горадню, а другі праз Ліду — на Варшаву.

Віленскія польскія газеты пішучь, што асуджаных будуць разьмешчаць па шмат — якіх вастрогах на тым боку Варшавы.

## НАВІНЫ.

— **Новыя Гурткі Інстытуту.** Апошнімі днямі арганізаваліся новыя Гурткі Беларускага Інстытуту Гаспадаркі і Культуры адзіна ў в. Мураваная Ашмянка, Ашмянск. пав., другі — ў в. Меднікі, Віленска-Троцкага пав. і трэці — ў м. Ляхавічы, Баранавіцкага пав.

— **Суд над рэдактарам „Сял. Нівы“.** Віленскім акружным судом, на 4 чэрвеня с. г. вызначана судовая справа над рэдактарам „Сял. Нівы“ гр. А. Герасімучком у справе канфіскацыі № 92 „Сял. Нівы“. У выпадку асуду гр. Герасімучку пагражае кара ад 3 месяцаў да 1 году.

— **Зборка ахвяр на беларускую школу.** Цэнтральны ўрад Белар. Інстытуту Гасп. і Культуры зьявіўся да Гарадзкага Стараства аб дазволе на арганізацыю ў м. Вільні зборкі ахвяр на беларускія школы, утрымліваючы Інстытутам. Зборка мае адбыцца 22-га чэрвеня с. г.

## Ад Дырэкцыі Віленск. Бел. Гімназіі.

Аб умовах прыёма вучняў на новы 1928/29 школьны год.

Згодна з распараджэньнем Куратара Віленскага Школьнага Вокругу ад 10 г. траўня, уступныя экзамены ў I, II, III, IV, V, VI і VII кл. адбываюцца выключна аясно. Для паступленьня ў Віленскую Беларускаю Гімназію вызначаны тэрмін экзамену: 21, 22 і 23 чэрвеня ўва ўсе класы (II—VII), 27—28 чэрвеня ў I класу. У восені да ўступных экзаменаў вучні дапускаюцца толькі з дазволу Куратара, на прадстаўленьне Дырэкцыі Гімназіі. На будучы школьны год вакацыі маюцца ўва ўсіх класах. Прымаюцца хлопцы і дзяўчаты.

**УЗРОСТ:** У першую класу ад 9½ да 12 гадоў, у II-ю класу ад 10½ да 13 гадоў, у III-ю класу ад 11½ да 14 гадоў, у IV-ю класу ад 12½ да 15 гадоў і г. д., лічучы на дзень 1-га ліпеня 1928 году.

**ДАКУМЕНТЫ:** 1) заява аб прыёме, 2) мэтрыка, 3) пасьведчаньне доктара аб паўторным прысьцежэньні восты і 4) пасьведчаньне аб папярэдняй адукацыі. Заявы і дакументы трэба прысылаць загадзя да экзаменаў не пазьней 10-га чэрвеня, у першую класу — 25 чэрвеня.

**ПРАГРАМЫ** можна выпісваць па пошце з канцэлярыі гімназіі (Вілень, Вострабрамская вуліца дом № 9), далучаючы на перасылку паштовую марку ў 25 грошай.

Як паказалі мінулыя гады, некаторыя вучні зьяўляюцца на экзамен ня ведаючы добра праграмы прадметаў, з якіх трэба трымаць экзамены. Дзея гэтага зварочваецца ўвага, што паступаючы ў якую-кольне класу з польскіх пачаткавых ці сярэдніх школаў павінен абавязна трымаць экзамен па адпаведным праграмам з беларускае мовы (чытаньне, пісаньне, граматыка, вершы, тэорыя і гісторыя літаратуры) і гісторыі Беларусі за курс II і III класу.

Паступаючым у гэтыя падгатоўкаю прапанаваць адносна праграмаў і падручнікаў зварочвацца ў канцэлярыю гімназіі для падрабязнага вытлумачэньня, на якому курсе і з якіх прадметаў трэба трымаць экзамены.

**ПАДРУЧНІКІ** можна выпісаць з наступных беларускіх кнігарняў у Вільні:

- 1) Беларускае Кнігарня — Вострабрамская 1.
- 2) Беларускае Кнігарня Ст. Станкевіча — Вострабрамская 2.
- 3) Беларускае Кнігарня „Пагоня“ — Завальная 7.

**ПЛАТА ЗА НАВУКУ** мае быць устаноўлена Куратарумам. Аб гэтым будзе сьвятасна абвешчана.

**У ІНТЭРНАЦЕ** (толькі для хлопцоў) прадбачыцца ад 20 да 30 вакацыяў выключна для маладых класаў, з платаю за ўтрыманьне ад 50 да 60 золотых у месяц.

Дырэктар С. Паўловіч.

24 траўня 1928 г.

Вілень, Вострабрамская 9.

Хадзілі курны з павунамі  
У кампаньні важнай з індыкамі,  
І, распусьцішы хвост мятлою,  
Павук пахаджываў з павою  
Як пан вальможны, радавіты;  
У кутку двара каля карыта  
Шыралі качкі-плюскатухі;  
Япрук заможны, лапавухі  
Спацыраваў паміж платамі  
І сьмешна ўскідаў кумпякамі,  
Калі, часамі, каля дому  
Ён гукне, рохне пасьвіному,  
Здаецца, так, бяз дай прычыны,  
І сьпіт пакажа япручын.  
А каля кухні пад ваконцам  
Сабакі граліся на сонцы —  
Таксама панскае пароды,  
І ім было жыцьцё, выгоды.  
Былі тут розныя будыні:  
Гуменцы, гумны і адрынкі,  
Хлявы, і стайні, і аборы,  
Дабра, набытку былі горы.  
Але ў машыне гаспадарскай,  
У хітрай штучыне сьлясарскай  
Згубілася шрубца — стоп, машына! —  
Няждана выпала пружына!

Рыгор-хурман хадаў бяз дзела,  
Сьпярга пабурківаў нясьмела,  
Цяпер нікога не баяўся,  
Хадзіў і лёганька хістаўся:  
Ён трохі стукнуў — ці ня згора?  
— А ты чаго тут, мукамора? —  
Рыгор насеўся на кухарку: —  
Вось калі дам табе па карку! —  
— Пашоў! адстань! ото брыдота!  
Прылез, як лямы чорт з балота!  
— Эх, Наста! хочаш? а ну, ў скокі? —  
Сказаў хурман і ўзяўся ў бокі,  
Нагоў тупнуў, закруціўся,  
Прысеў і ўстаў, заварушыўся —  
І то устае, то прысядае

І ногі ўперад выкідае.

— Бадай ты спух! ото распушта!  
А каб табе было, гад, пуста!  
Няма ні сораму, нічога...  
Ды пашануйся ты хоць Бога,  
Хоць-бы граху ты пабаяўся! —  
Але Рыгор ня сунімаўся.  
— Скажы, валай і ты, Настула!  
Што-ж? Калі гулі, брат, дык гулі!  
Пан пойдзе ў рай, а мы з табою...  
Куды-ж мы? ў бугку з галавою!  
— Пакінь: нябожчык там у доме!  
Пайдзі прасьпіся на саломе!  
І пані, унь, глядзіць! — Што пані?  
А я-то хто? пане хурмане,  
Дурное заткала ты знаеш?  
Чаму Рыгорам называеш?  
Заві мяне... вальможны пане!  
— Няхай цябе зямля апрагне!  
Ото брыда, ото завала!  
Яшчэ каб панам называла!  
Ці чулі, людзі? Налізаўся,  
Як той сабака на разьніцы!...  
— Но, но! бо пойдзеш без спадніцы.  
— Каб сам бяз портка не астаўся!

„На паліцы сланіна,  
Пані пеўня смаліна,  
А ў рандэльку стаць лой,  
Але ня твой, не — ня твой!“

А там, у доме, было гора:  
Жывы і крэпкі яшчэ ўчора,  
Сягоньня быў ён нярухомы,  
Глухі на ўсё, чужы жывому.  
З засьценку пляхота пасхадзілася  
І ў тым пакойчыку таўпілася,  
Дзе пан ляжаў у дамавіне.  
— Няхай з сьвятымі апатыяне! —  
Ўздыхалі, хрышчучыся, старыя,  
Схіліўшы голавы сьнявыя.

— Ня кепскі пан быў! — гаварылі  
І ціха, стала адхадзілі  
І доўга кучкамі сталі.  
Паны сьды зьяжджача сталі.

Усе ляснікі былі ўжо ў зборы  
У лепшым стражніцкім уборы  
У новых куртках са шнурамі,  
А на грудзінах са знамямі,  
На шапках „R“ было з каронай,  
Каўнер стаячы і зьзялі.  
Яны па два, па тры отаялі  
Каля паркану і чакалі,  
Пакуль куды іх не паклічуць,  
Стаяць і пану раю жычуць,  
Збавеньня вечнага жадаюць,  
Гавораць ціхавка, ўздыхаюць.  
Паслухаць збоку іх — здавалася,  
Што ўсе яны пасірацелі,  
А што на сэрцы яны мелі,  
То тое ў сэрцы і засталася.  
Ды толькі мушу я прынацца;  
Як пачынала ўжо зьмяркацца  
І пана з плачам пахавалі,  
Усе ляснікі пілі, гулялі,  
А потым сталі барукацца.  
Амброжык Кубель разгуляўся.  
Са ўсімі шчыра чалаваўся  
І квартиру трэцю ўжо ставіў  
І ўсёю выпіўкаю правіў.

— Браткі! гуляйма! Калі сьвята,  
Дык трэба выпіць хоць багата! —  
Крычаў Амброжык: — Сьцеражыся! —  
Кінуў ён носам на Міхася,  
І чарка ёмка паднялася.  
— Эй, дэтка Хрума! ўра зьзявіся! —  
Вайшла і Хрума ў старым чэпку.  
— Здарова, дэтка! як ты крэпка?  
От! кажа Хрума і сьмяецца,  
Такою добраю здаецца,  
Што наш Амброжык увесь тае  
І Хруму маткай называе.

— Ах, пан Амброжы! на што жарты?  
— Галубка мама! стаў дэве кварты! —  
Усе ажылі і разшпіся,  
Такія мовы паліся,  
І пахвальба пашла такая!  
— Падаць мне Тэша! — Лось гукне: —  
Я разарву яго вантробы,  
Бо сьвет гарыць з яго, хваробы!  
Падайце: вырву яму вусы  
За ўсе даносы, за падкусы! —  
Абрыцкі-Тэш быў такі з нухам  
Ад Хрумы зьзянуў адным духам.

Быў позны час, як „дэтку“ Хруму  
З вясёлым шлоамам і ў тлуму  
Лясная стража пакідала.  
У яе вачох зямля скакала,  
І месяца бліскучы крайчык  
Па небе пстрыкаў, як той зайчык.  
Зтакаўшы трохі, разшпіся,  
І песьні зараз панясліся  
То тут, то там і лес будзілі,  
Як-бы ваўкі там галасілі.

„Ой пайдзі да дому,  
Не скажы нікому.  
Ды зарэжу ката,  
Бо наш кот — сірата“,

Сьпяваў Амброжык за балотам,  
А Пальчык сьпяваў, як-бы шротам:  
„Будзе мяне біць,  
Няма каму бараніць“.  
Міхал сьпяваў баском спавагу,  
Як-бы каваў ён словы плягай:

„Добра мера, хоць бяз грошай,  
Абы празьнічак харошы!“

(Далей будзе).



## СТАТУТ

Беларускага Коопэратыўнага Земляробска-Прамысловага Банку ў Вільні.  
З абмежаванаму парукаю.

(Працяг).

Арт. 13. Сябры маюць права:

- 1) Прымаць удзел у нарадах Агульных Сходаў, выбіраць і быць выбранымі ў органы Коопэратыву;
- 2) Браць пазыку;
- 3) Карыстацца з усіх устаноў і прадпрыемстваў Банку.

Арт. 14. Сябры абавязаны:

- 1) Заплаціць упісаны і прынамсі адзін пай (арт. 15).
- 2) Адказваць за абавязанні Банку задэкляраванымі паямі і апрача таго сумаю, у пай разой большаю задэкляраванаму пая, згодна пастановаў Закоу аб Коопэратывах (абмяжаваная парука), адказнасьць гэтая канчаецца па ўплыве аднаго году ад дня, у якім сябра перастаў належаць да Банку.
- 3) Падтрымліваць заданы Банку і трымацца пастановаў гэтага статуту, рэгуляміну і пастановаў органаў Банку.

Арт. 15. Адзін сяброўскі пай выносе дваццаць злотых. Упісаны выносяць адзін злоты пяцьдзесят грошаў.

Пай можа быць заплачаны або адразу цалком ці ратамі ў працягу паўгоддзя ад часу прыняцця сябры ў Банк. У гэтым выпадку сябра плаціць пры ўступленні ў Банк першую рату — 5 (пяць) злотых, апошнюю суму 15 (пятнаццаць) злотых — у працягу наступных пяці месяцаў роўнымі ратамі.

Сябра можа мець неабмяжаваную колькасць паёў, якія перад плацю павінен задэкляраваць пісьменна.

Сябра, маючы большую колькасць паёў, можа адказацца ад іх, не перастаючы быць сябрам Банку, калі толькі астанецца прынамсі адзін пай. Адказ у гэтым выпадку павінен быць паданы пісьменна і прынамсі за месяц перад канцом году.

Выгавар апошняга пая наступае адначасна з выгаварам сяброўства (арт. 11). У выпадку выгавару пая, дабравольнага выступлення, смерці ці выключэння сябры з Банку, зварот паёў, па выключэнні розных належаўшых ад сябры, без увагі на тэрмін іх платнасці, наступае праз месяц па зацверджанні Агульным Сходам банясу і справаздачы за год, у якім наступіў выгавар паёў і сяброўства.

Пай, які не адабраны ў працягу пяці гадоў, пераходзіць у Запасны капітал.

### III. Капіталы Банку.

Арт. 16. Капіталы Банку складаюцца:

- 1) з уласнага капіталу: запасага і спецыяльнага;
- 2) з сяброўскіх паёў;
- 3) з ашчаднасцьвонных укладаў;
- 4) з пазыкаў Банку;
- 5) з даходаў Банку;
- 6) з магчымых дзяржаўных і самаўрадавых укладаў;
- 7) з іншых крыніц.

Арт. 17. Запасны капітал творыцца:

- 1) з упісных укладаў;
- 2) са штогодняга апрацэнтавання Запаснага капіталу і пераводу часткі прыбытку;
- 3) з сяброўскіх паёў і дэвідэндаў, якія не адабраны ў працягу пяці гадоў.

Запасны капітал служыць выключна на пакрыццё страт Банку.

Арт. 18. Спецыяльны капітал творыцца: з ахвяраў і вылічак з даходаў, а так-жа са штогодняга апрацэнтавання гэтага капіталу. Служыць ён выключна для тых мэтаў, якія прымаюцца пад увагу пры іх тварэнні.

Мэты спецыяльных капіталаў, спосаб іх тварэння, а так-сама вышні, да якой яны могуць дасягаць, устанаўляе Агульны Сход на прапанову Нагляднай Рады.

Арт. 19. Запасны капітал і капіталы спецыяльныя з'яўляюцца ўласнасцю Банку і ні ў якім выпадку не могуць быць падзелены паміж сябрамі. Выступаючаму ці выключанаму сябру да іх не прыслуговвае ніякага права.

Арт. 20. Ашчаднасцьвонны ўклады на апрацэнтаванне Банк прымае, як ад сяброў, так і ад не сяброў, выдаючы іменныя ўкладовыя кніжачкі. Варункі прыёму і ўзносу ўкладаў, так-жа тэрміны выгавару іх, устанаўляе рэгулямін.

Арт. 21. Абаротныя сродкі ужываюцца Банкам галоўным чынам на пазыкі ў граніцах, азначаных Агульным Сходам па меры карыснасці мэты.

Пазыкі даюцца толькі сябрам Банку. Тэрмін сплаты пазыкаў ня можа перасягаць пяці гадоў. Пазыкі на тэрмін даўжэйшы, ня большы аднак дзесяці гадоў, у кожным асобным выпадку вымагаюць дазволу Нагляднай Рады.

Сплату могуць быць даконваны часткавымі ратамі.

Варункі і спосаб пазыкі, як спосаб іх абсягнення, устанаўляе рэгулямін.

Арт. 22. Агульнымі кіраўнічымі органамі Беларускага Коопэратыўнага З.П. Банку ёсць:

- а) Агульны Сход;
- б) Нагляднай Рада;
- в) Дырэкцыя (Урад).

Арт. 23. У Агульным Сходзе браць удзел маюць права ўсе сябры.

Коопэратывы і юрыдычныя асобы, будучы сябрамі, бяруць удзел у Агульным Сходзе праз упраўняных да гэтага дэлегатаў.

Агульны сход звычайна склікаецца Дырэкцыяй Банку раз на год, найпазней у канцы красавіка.

Аб часе, месцы і парадку нарадаў Агульнага Сходу сябры павінны быць паведамлены прынамсі за два тыдні перад тэрмінам Сходу шляхам абвестак, вывешаных ў памешканні Коопэратыву, а так-жа абвестак у часопісі, названай у арт. 42 гэтага статуту.

## Гаспадарскі аддзел.

(З ініі аграрнаго Люста).

23. Што такое кампост і як яго трэба прыгатаўляць і ўжываць на ўгнаенне.

Кампост—зборнае ўгнаенне з усёмагчымых гаспадарскіх адпадкаў. Для вытворэння кампосту прыгодны самыя розныя матэрыялы: кухонныя адпадкі, памы, попель, сьмяццё трэба рознае зельле, лісьця дрэваў, торф, загітая салома, заплеснеўшая патруха і мякіна, трупы паўшай не ад заразных хваробаў жывёл, адпадкі пры ўбою скаціны, загінуўшая бульба і другія гарадзіны, птушныя гной і чалавечыя выдзяленні, косці, конскі гной, якога можна назбіраць значныя колькасці на дарогах вясною, буза з сажалак, перагной з балот, зямля з канаў, купінкі скопаных з дугоў і інш. і інш. Усе гэтыя матэрыялы, якія прападаюць у нашых гаспадарках зусім нявырыжэтыя, пры стараным збіранні іх у вадно месца даюць агромную масу ўгнаення, якое ня ўступае па ўгнайваючай сваёй моцы гною, а ўшмат якіх выпадках і перавышае яго. Досць толькі пачаць вытравляць збіраць усе гэтыя матэрыялы, каб пераканацца, якая вялікая маса іх і як значная тая карысць, якую з іх можна выцягнуць.

Кампостную кучу трэба закладваць дзе-небудзь за дваром (але не ў двары), у такім месцы, куды недалёка было-б цягаць памы і ўсякія іншыя адпадкі. Вядома, трэба забяспечыць кучу ад сьвіней, каб яны ня рылі. Месца для кампосту павінна быць высокае, каб пад кучу не магла зацекаць дажджавая вада. Самую кучу трэба рабіць каля сажы шырыні і ня болей двух арш. вышыні; даўжыня-ж кучы можа быць розная, у залежнасці ад колькасці матэрыялу для кампосту.

Прыспасабленне для кампосту робяць так. На выбраным месцы робяць засновы будучай кучы з чорнай зямлі, вяршкоў 6—8 таўшчын; на гэтую заснову і кладуць увесь той матэрыял, які трэба мадавацца для гэтай мэты. Покі матэрыялу яшчэ мала, яго кладуць у сярэдзіне засновы, у форме востраверхай кучы, прымашаўшы да яго зямлі, попель і крыху гною, дзеля таго, каб выклікаць узмоцненне гніццё матэрыялу. Калі кучка зробіцца даволі вялікай, яе разроўніваюць па ўсёй заснове; пасля гэтага ўсе адпадкі кладуць у кучу, разроўніваюць іх і прыспаюць вапнаю, мелам ці попелью. Калі ў кучу ўжываюць попель, дык вапны ці мелу можна і ня кла-сьці. Косці, капусныя качаны і іншыя матэрыялы трэба наперад разрабіць абухом сякеры. Каб аміяк, які вытвараецца пры гніцці, не вылітаў у паветра, трэба ў кампостную кучу прыбаўляць зямлі, бо яна спосабова ўтрымліваць аміяк ад улятнення. Усе матэрыялы, якія складаюцца ў кучу, трэба перапластоўваць саломаю ці тоўстасцьцёвым зельлем; калі гэтага не рабіць, дык кампостная маса будзе моцна зыгладца і доступ паветра ў сярэдзіну кучы будзе затруднены, вынікам чаго гніццё будзе ісьці вельмі памалу. Сухія матэрыялы ня гніюць, дык трэба няўстанна падтрымліваць кучу вільгаццяй, паліваючы яе памыямі, а калі іх не хапае, дык вадою. Мясцаў праз 2 пасля аканчання кладкі кучы трэба яе перакапаць, каб верхнія пласты, яшчэ мала перагніўшыя, папалі ў сярэдзіну кучы. Перакапыванне ўскрае перагніванне і, дакуючы яму, ўгнаенне атрымліваецца аднакае ў-ва ўсёй кучы. Перакапыванне трэба паўтарыць разоў два, калі кампост доўгі час ня будзе ўжываны. Калі ў кучу ўсе матэрыялы раскладуцца так, што будучы выхляць сабою чорную парашкаватую масу, дык кампост можна лічыць сьпелым і годным для ўгнаення. Прыспасабленне кампосту цягнецца розны час — ад паўгода да 2 гадоў, гледзячы на таку, які матэрыял ужыты на кампост.

Угнайваючая сіла кампосту розная, гледзячы на таку, які матэрыял ужываўся для прыспасаблення яго, таку і кладуць яго на дзесяціну розныя колькасці — ад 3 до 10 тысяч пудоў. Яго можна ўжываць для ўгнаення перад самым пасевам. Пасля ўгнаення ім раллі, яе трэба пацягнуць бараною, каб перамяшаць кампост з зямлёю. Кампост вельмі добра ўжываць для ўгнаення сенажаці. Раскідаюць яго па сенажаці ў восень. Калі вясною сенажаць заліваецца вадою, дык і раскідаць яго трэба вясною. Пасля раскідкі кампосту, сенажаць трэба абавязкава добра выбра-наваць бараною з жалезнымі зубамі.

### 24. Штучныя ўгнаенні.

Пяройдзем цяпер да разгляду ўгнаенняў няпоўных, спецыяльных. На першым месцы з іх стаяць тыя, у якіх зьмяшчаецца фосфар. Называюцца гэтыя ўгнаенні наагул **фасфатамі** ці **фосфарнакіслымі ўгнаеннямі**. Да іх належаць: **касьцяная мука, фасфарыт, супэрфасфат, шляк Тамаса**, які яшчэ называецца тамасшыякавай мукою, тамасфасфатам ці тамасоўкаю.

У выпадку патрэбы Урад можа склікаць надзвычайны Агульны Сход.

Гэта павінен зрабіць на жаданні Нагляднай Рады, Рэвізійнага Саюзу, сябрам якога з'яўляецца коопэратыву, ці 1/10 сяброў коопэратыву, якія сваё жаданне выказалі ў заяве, імі падпісанай і якая заключае мету Сходу, падстаўнасць і жаданне.

Надзвычайны Агульны Сход павінен быць скліканы праз пэсьць тыдняў ад дня атрымання Урадам жадання. Калі гэтае ня здарылася, Агульны Сход можа склікаць Нагляднай Рада.

Арт. 25 Агульны Сход скліканы згодна з 23 і 24 арт. гэтага статуту, з'яўляецца правамоцным, ня гледзячы на колькасць прысутных сяброў.

(Канчаток будзе).

### 25. Касьцяная мука.

Касьцяная мука атрымліваецца з касьцей. Косці складаюцца з фасфарнакіслай вапны і асобай матэрыя, якая пры варцы ў вадзе, дае клей. Апрача таго, у касьцях ёсць некаторая колькасць тлушчу.

Здольнасць касьцей гарэць залежыць ад таго, што ў іх знаходзіцца клействараючая матэрыя і тлушч.

Матэрыя, якая дае клей, вельмі затрудняе здарэння касьці на муку, таму яе папярэдня з іх вылучаюць.

Вылучанне клействараючай матэрыя даконваецца ці выпальваннем, ці прапарваннем касьцей, пры дабыванні з іх клею на клеяварных фабрыках.

Фасфарнакіслая вапна пры выпальванні касьцей сільна прапалаецца, вынікам чаго яна трудней распушчаецца ў зямельнай вільгаці, чым фасфарнакіс-лая вапна мукі, якая атрымана з параных касьцей. Ад гэтага і ўгнайваючая сіла паленай мукі куды меншая, як мукі паранай, бо расьліны маюць браць харч карэннямі з глебы толькі ў форме расчынаў і, чым лепш спажываюць матэрыя распушчаюцца, тым яны даступнейшыя для корму расьлін.

Пасля вываркі з касьцей клею, у іх яшчэ астаецца крыху клейдаючай матэрыя. Гэтая матэрыя ў грунце гніе і стварае сялетру. Значна, параная касьцяная мука дае расьлінам ня толькі фасфарнакіслую вапну, але і трохі азоту. Гэта так-жа служыць прычынаю лепшага дзеяння на рост расьлінаў мукі паранай, параўнаўча з мукою паленай. Чым больш у касьцяной муцы клейдаючай матэрыя, тым лепш, бо тым болей азотнага корму расьлінам такая мука дае. Якасць касьцяной мукі залежыць і ад таго, наколькі дробна яна размолата. Фасфарнакіслая вапна наагул, нават і ў паранай касьцяной муцы, распушчаецца ў грунце слаба, а чым большыя крупінкі мукі, тым і распушчэнне будзе ісьці слабей. Далей — буйная мука ня так раўнамерна кладзецца на раллі, як мука дробная.

Дзеля гэтых прычын, пры куплянні касьцяной мукі, трэба асаблівую ўвагу зьвяртаць на тонкасць яе памолу: чым драбней мука, тым лепш. Дробная мука і прадаецца даражэй, як буйная.

Касьцяную муку трэба, пасля рассыпкі яе, няглыбока загараць, дзеля гэтага яе лепш за ўсё даваць грунту перад апошняю воркаю папару.

Перад рассыпкаю яе трэба зьмяшаць з пяском ці зямлёю.

Цана на касьцяную муку розная (перад вайною ад 50 да 80 кап. за пуд). Ужываць яе ў колькасці каля 20 пуд. на дзесяціну, так што на пуд высявана-га жыта яе прыходзіцца каля двух пудоў.

Дослед паказаў, што касьцяная мука вельмі добра дае на лёгкіх пячаных грунтах.

## Пісьмо у Рэдакцыю.

Паважаны Грамадзянін Рэдактар!

Не адкажэце зьмясціць на старонках Вашай паважанай газеты гэтыя слоў:

Перад выбарамі ў Сойм і Сэнат для правядзення прадстаўнікоў у гэтыя высокія палаты была прынята праграма: „Барацьба за Беларускіх Сялян і Работнікаў“.

Пад лёзунгам гэтай праграмы у Лідакай акрузе пад № 41 прайшоў у Сойм я і Янка Станкевіч.

Перад выбарамі было ўмоўлена, што на гэту арганізацыю паслы, якія прайдуць у Сойм і Сэнат пад № 41 павінны даваць па 200 злотых ад сваіх дыет у месяц — што і рабілася.

На месяц красавік я павінен быў унясьці 200 злотых. Зраб ў квіт, квіт быў зрадагаваны, наводзе выбарнай праграмы № 41 і надпіскі, „На арганізацыю Беларускага Сялянства і Работніцтва“ і запрапанаваны для подпісі паслу Янку Станкевічу, яе Янка Станкевіч такі квіт адмовіўся падпісаць, тлумачучы: „што ніякай арганізацыі выбранай і камітэту Беларускіх Сялян і Работнікаў ня было, а толькі „Сялянская Партыя“, на што і павінны ісьці грошы.“

Каб не абманываць тых, хто аддаў свае галасы за партыю: „Беларускага Сялянства і Работніцтва“ № 41, а не за Сялянскую партыю, я адыходжу ад пра-цы з Янкам Станкевічам і гэтым заяўляю, што жадных зносінаў і нічога супольнага з ім і ягонай Сялянскай партыяй мець ня буду, а буду трымацца праграмы „Беларускага Сялянства і Работніцтва“, пакуль не апрацую новую, болей шырокую праграму.

Пісьмо падобнага зместу адначасна пасылаю і ў другія рэдакцыі беларускіх газет.

Прашу прыняць, грамадзянін рэдактар, выразы папану да Вас.

Ф. Валынц.  
(пасол Сойму).

12. V. 28 г.

## „СЫМОН МУЗЫКА“

ПОЭМА НАЙВЫДАТНЕЙШАГА НАШАГО

ПЕСЬНЯРА

Якуба Коласа

вышла з друку і прадаецца ў Беларускіх Кнігарнях.

Цана 2 зл. 80 гр. без перасылкі.

ГАЛОУНЫ СКЛАД КНИГАРНЯ „ПАГОНЯ“  
ВІЛЬНЯ, ЗАВАЛЬНАЯ 7.